



www.oljan.fo

Jan Müller

20 - 07 - 2013

Eitt meira effektivt Statoil gagnar Norra

Orsøkin til at Statoil hyggur eftir móguleikanum at flyta størv til lágkostnaðarlond snýr seg um at tryggja, at fyrítøkan forvinnur mest móguligan pening til felagsskapin, sigur konsernstjórin hjá Statoil innan búskap og fígging, Torgrim Reitan í samrøðu við norska Aftenbladet. Tað ræður um at fáa mandat til at reka tilfeingið hjá felagnum á best effektivan og kappinarføran hátt, sigur hann. Herfyri kom fram í eini frágreiðing, at Statoil hevur ætlanir um at flyta upp til 1000 umsitingarlig størv til onnur lond fyrri á tann hátt at spara pening. Reitan vísir á, at enn er støða ikki tikin til hetta men Statoil hevur samband við nógvar ymsar veitarar, sum skulu geva tilboð innan í heyst. Tíðindini hava longu fingið bæði fakfeløg og politikarar at finnast hvassliga at Statoil-leiðsluni. Men leiðslan vísir á, at hetta er eitt náttúrligt lið í eini rationalisering og effektivisering av einum parti av fyrítøkuni, har hon stendur seg verri í kappingini enn aðrar líknandi fyrítøkur.